

بِسْمِ اللّٰهِ الرَّحْمٰنِ الرَّحِیْمِ

نظرات

یہ تماشا نہ ہوا

لیجے مسلم یونیورسٹی علی گڑھ کے تحقیقاتی کمیشن کی رپورٹ جس کا ملک میں بڑی بے چینی سے انتظار کیا جا رہا تھا شائع ہو گئی۔ یاد ہو گا پچھلے دنوں پارلیمنٹ میں اردو اخبارات میں اس یونیورسٹی کی نسبت کیا کیا ناگفتنی باتیں پورے جزم و یقین کے ساتھ نہیں کہی گئیں۔ کیسے کیسے الزامات لگائے گئے، بہتان باندھے گئے۔ ولس چانسلر اور دوسرے عمائد یونیورسٹی کی ذات پر نامداحلے ہوئے۔ یونیورسٹی کو اینٹی نیشنل سرگرمیوں کا گڑھ بتایا گیا۔ عین اور خیانت کی تہمتیں تراشی گئیں۔ آخر کمیشن مقرر ہوا جس نے نو ہفتے تک نہایت محنت و جانفشانی سے سینکڑوں یونیورسٹی کے فائل، رجسٹر اور دستاویزات وغیرہ دیکھے، یونیورسٹی کے اساتذہ، ملازمین اور قدیم طلباء کے بیانات لئے اور ممبران پارلیمنٹ، تعلیم اور امور متعلقہ کے ماہرین سے ملاقاتیں کیں اور شہادتیں لیں۔ اور اُس کے بعد یہ ضخیم رپورٹ مرتب کی۔ جیسا کہ اخبارات میں آچکا ہے، رپورٹ میں مذکورہ بالا قسم کے تمام الزامات کی نہایت واضح اور پُر زور لفظوں میں تردید کی گئی ہے۔ اور ساتھ ہی طلباء کے ڈپلن اور مسلمان طلباء کے دوسرے فرقوں کے طلباء کے ساتھ خوشگوار تعلقات کی تعریف اور اس پر حیرت آمیز مسرت ظاہر کی گئی ہے۔ طلباء کے داخلہ اور اساتذہ و ملازمین کے تقرر سے متعلق یونیورسٹی کی جو پالیسی رہی ہے اُس کو قابلِ اعتراف قرار نہیں دیا گیا۔ یونیورسٹی کے مسلم یونیورسٹی ہونے کی حیثیت کو تسلیم کیا گیا ہے اور اسلامی فنون اور اُن سے متعلقہ زبانوں کی اعلیٰ سے اعلیٰ تعلیم کا بندوبست کرنے کی پُر زور سفارش کی گئی ہے۔ کمیشن نے جس سہمدروی اور انصاف پسندی سے کام لیا ہے اُس کا اندازہ اس سے ہو سکتا ہے کہ جب اُس کے سامنے خود اُس کے بقول مسترد نہایت معزز مسلمانوں نے جن کی قوم پروری پر کوئی شبہ نہیں کیا جاسکتا یہ بیان کیا کہ مسلمان طلباء کو دوسری یونیورسٹیوں میں داخلہ لینے میں دشواریاں پیش آتی ہیں تو کمیشن نے مرکزی اور ریاستی حکومتوں سے اپیل کی ہے کہ وہ اس چیز کی تحقیقات کریں اور جہاں کہیں اس قسم کی شکایت کا ثبوت ملے وہاں کی حکومت اُس کا خوراک تدارک کرے۔ تاکہ ملک میں جمہوریت کو اپنی اصل اسپرٹ کے ساتھ چھوٹے پھلنے کا موقع ملے۔

لیکن اس کا مطلب یہ نہیں ہے کہ رپورٹ میں بس یہی ہے، نہیں بلکہ یونیورسٹی کی متعدد غلطیوں اور غلط فہمیوں پر نکتہ چینی اور تنبیہ بھی ہے اور بہت سے امور سے متعلق مفید مشورے اور ہدایات بھی ہیں۔ لیکن جہاں تک اُن شدید الزامات کا تعلق ہے جن کی وجہ سے پارلیمنٹ میں لے دے ہوئی اور جن کو فتنہ پرور اخبارات نے خوب اچھلا تھا رپورٹ نے اُن سے یونیورسٹی کو بالکل بری قرار دیا ہے۔ یہ ایک ایسی بات ہے جس پر ملک کے ہر معقول اور انصاف پسند آدمی کو خوش ہونا چاہیے۔ مگر وہ لوگ جن کو اس یونیورسٹی کے ساتھ محض اس بنا پر کہ لفظ مسلم اُس کے نام کا جز ہے، خدا واسطے کابیر اور دشمنی ہے اُن کو اس رپورٹ سے یقیناً صدمہ عظیم پہونچا ہوگا۔ انھوں نے اپنے دل کی بھڑاس نکالنے کے لئے کشیش سے کیا کیا امیدیں قائم کر رکھی تھیں، اس رپورٹ سے اُن کی سب آرزوؤں اور تمناؤں پر پانی پھر گیا اور وہ فرط یاس و نامرادی کے عالم میں کہہ رہے ہوں گے کہ

خفی خبر گرم کہ غالب کے اڑیں گے پر زے
دیکھئے ہم بھی گئے تھے، یہ تماشا نہ ہوا

باخبر اصحاب کو معلوم ہے کہ جامعہ ازہر مصر نے چند سال سے دارالعلوم دیوبند میں اپنے مندوب بھیجنے شروع کئے ہیں۔ اب اُس کے خوشگوار اثرات و نتائج ظاہر ہونے لگے ہیں۔ طلباء میں عربی زبان و ادب کا ذوق اور اس میں لکھنے اور بولنے کا جذبہ اور سلیقہ ترقی کر رہا ہے۔ ورنہ اس سے پہلے یہ درس گاہ اس معاملہ میں منسوکت کو تاہی کے لئے بڑی بدنام تھی۔ طلباء نے ”الہیئۃ العربیۃ“ کے نام سے ایک انجمن قائم کی ہے جس کی تمام کارروائیاں عربی زبان میں ہوتی ہیں۔ اور الاساذ شیخ محمود عبدالوہاب جو آجکل وہاں جامعہ ازہر کے مندوب ہیں، انجمن کے جلسوں اور اس کی کارروائیوں کی نگرانی کرتے ہیں۔ خوشی کی بات ہے کہ اب انجمن نے اپنا ایک ماہانہ جریدہ ”الیقضہ“ کے نام سے بھی شائع کرنا شروع کیا ہے۔ ہمیں اس وقت تک اس جریدہ کے تین نمبر موصول ہوئے ہیں۔ اگرچہ الیقضہ دارالعلوم دیوبند کی تاریخ میں اُس کے طلباء کی سبلی کوشش اور اُن کے ادبی و لسانی ذوق کا نقشب اولین ہے اور اس بنا پر اُس میں نقشب اول کی خصوصیات کا ہونا ناگزیر ہے۔ ہم طلبہ کا یہ جذبہ، ذوق اور دلولہ سزاوارہ صد تحسین و آفرین ہے اور امید ہوتی ہے کہ آئندہ یہ پرچہ مقالات و مضامین کے معیار اُن کی ترتیب اور زبان و بیان کے اعتبار سے پورے طور پر دارالعلوم دیوبند کے مرتبہ و مقام کے شایان شان ہوگا اور اس کی ضخامت بھی زیادہ ہوگی۔ پرچہ پڑھنے سے معلوم ہوا کہ اس کی اشاعت کے سب اختیارات طلباء خود برداشت کر رہے ہیں، یہ اور بھی قابلِ تعریف امر ہے۔

لیکن دوسری یونیورسٹیوں کی طرح دارالعلوم کا اپنا بھی فرض ہے کہ وہ اس معاملہ میں طلباء کی مالی امداد کر کے اُن کی حوصلہ افزائی کرے۔

مذہبہ العلماء لکھنؤ کے طلباء کی انجمن التادیس العربی کی طرف سے السائد نامی ایک پندرہ روزہ عربی اخبار پہلے سے نکل رہا ہے، جس میں ہندوستان اور ممالک اسلامیہ کی اسلامی خبروں کے علاوہ دینی اور اصلاحی مضامین و مقالات ہوتے ہیں اب دیوبند سے بھی ایک عربی جریدہ کا اجراء ہو گیا۔ یہ بڑی مبارک اور نیک قال ہے۔ اس طرح ہندوستان اور ممالک عربیہ کے مسلمانوں میں باہم ربط و ضبط پیدا ہو گا۔ دونوں ایک دوسرے سے واقف اور باخبر ہوں گے اور دونوں میں علمی اور دینی رشتہ مضبوط ہو گا۔

اس موقع پر اس افسوس کا اظہار نامناسب نہ ہو گا کہ یہ جو کچھ جذبہ اور ولولہ ہے طلباء کا اپنا ہے۔ اُن کے ساتھ نئی نسل کے چند صاحب ذوق اساتذہ بھی لگے ہوئے ہیں۔ ورنہ دارالعلوم دیوبند کے عام اساتذہ میں نہ تصنیف و تالیف کا ذوق ہے، نہ جدید علمی کتابوں کے مطالعہ سے انھیں دلچسپی ہے، اور نہ دنیائے اسلام کے جدید علمی تقاضوں کے مطابق ان لوگوں میں ترقی کرنے کا کوئی ولولہ ہو رہی وجہ ہے کہ دیوبند سے جو رسالے نکلتے ہیں ان میں خود دارالعلوم کے اساتذہ کے مضامین شاذ و نادر ہی ہوتے ہیں۔ راہبر ادھر کے حضرات کے مضامین سے رسالوں کا بھرت پورا کیا جاتا ہے۔ مولانا محمد طیب صاحب ہتم دارالعلوم دارالعلوم خود بڑے بیدار مغز اور روشن خیال بزرگ ہیں، انھیں چاہیے کہ اساتذہ میں بھی یہ اسپرٹ پیدا کریں، تاکہ طلباء درس کے علاوہ اپنے دوسرے علمی و ادبی مشاغل میں بھی اپنے اساتذہ سے کسب فیض کر سکیں۔